

(૧૬) શ્રી ધર્મનાથ....

ધ્યાવો ધ્યાવો, સહુ ભક્તજનો શ્રી ધર્મનાથ ભગવાન....

સર્વાર્થસિદ્ધિથી પ્રભુજી પધાર્યા, રત્નપુરી મોઝાર;
ગર્ભકલ્યાણક એમ સૂચવે, કરો શુદ્ધ શ્રદ્ધાન....ધ્યાવો ધ્યાવો...

"વસ્તુ સ્વભાવ ધર્મ' સમજાવવા, થયું મંગળ આગમન;
જન્મકલ્યાણક પ્રેરણા આપે, પ્રગટાવો શુદ્ધભાવ....ધ્યાવો ધ્યાવો...

"ચારિત્ર ખરેખર ધર્મ' જાણી, લીધું પદ અણગાર;
તપકલ્યાણકમાં ભાવના ભાવો, વૃદ્ધિ પામે શુદ્ધભાવ....ધ્યાવો ધ્યાવો...

"અહિંસા પરમો ધર્મ' કહેનારી, વાણી વરસે મેઘસમાન;
જ્ઞાનકલ્યાણક એમ બતાવે, થાઓ પૂર્ણ શુદ્ધભાવ....ધ્યાવો ધ્યાવો...

રત્નત્રયરૂપ ધર્મ જ સાચો, દશ લક્ષણ છે મહાન;
મોક્ષકલ્યાણક ત્યારે યથાર્થ, સર્વત્ર શુદ્ધ શુદ્ધભાવ....ધ્યાવો ધ્યાવો...

ધર્મ કર્યો માની અમે રખડતાં, જાણ્યો ન ધર્મનો મર્મ;
ધર્મ જિનેશ્વર તુજ શરણે આવતા, પરિભ્રમણ ટળી જાય....ધ્યાવો ધ્યાવો...
